



www.oljan.fo

Jan Müller

10 - 03 - 2012

Faroe Petroleum grønt ljós at bora Clapton

Føroysk oljufólk arbeiða í ikki færri enn trimum av teimum fimm feløgnum, sum í næstum fara at bora Clapton leitibrunnin í Norðsjónum. Hesin er samtíðis at meta sum ein sveinroynd hjá føroyska oljufelagnum Faroe Petroleum sum fyrstøðufelag í norskum øki. (Operatørur). Maersk pallur skal bora Norskir myndugleikar hava nú givið Faroe Petroleum grønt ljós at bora á Clapton leitimiðinum í Norðsjónum. Hetta er fyrstu ferð, at føroyska oljufelagið hevur leiklutin sum fyrstøðufelag á einum leitiloyvi í norskum øki. Undir yvirskriftini Faroe ready to rock at Clapton skrivar oljublaðið Upstream, at Maersk boripallurin Maersk Guardian skal bora 2/18-18S brunnin í framleiðsluloyvinum 440S í syðra partinum av Norðsjónum. Borað verður á 69 metrar dýpi og er boritíðin mett til at taka millum 58 og 142 dagar alt eftir, hvussu fer at ganga. Clapton leitimiðið er uppkallað eftir heimskenda rocktónleikaranum, Clapton. Forstjórin í Faroe Petroleum, Graham Steward er sjálvur gamal rocktónleikari. Clapton leitimiðið er 10 kilometrar í ein norðan og eystan úr Valhall oljukelduni, sum er eitt kent oljuøki. Faroe Petroleum, sum stendur á odda fyri hesi boriverkætlanini, eigur 40% av loyvinum. Hini feløgini, sum eru við í boringini, eru Dana Petroleum við 20%, Lundin Petroleum við 18%, Noreco við 12% og Det Norske Ojeselskab við 10%. Áhugavert er at merkja sær, at í trimum av teimum fimm feløgnum, sum eru við í hesi boringini, sita føroyingar í týðandi størvum nevnliga Graham Steward hjá Faroe Petroleum, Tummas Pauli í Mýri hjá Lundin og Teitur Poulsen hjá Det Norske Oljeselskab. Øll boriverkætlanin verður stýrd frá skrivstovuni hjá Faroe Petroleum í Stavanger. Har hevur Faroe Petroleum bygt upp ein starvsfólk við serføðingum á fleiri økjum, og vónirnar til fyrstu boringina hjá felagnum sum fyrstøðufelag eru stórar, tó at alt er óvist í hesi bransjuni til tú hevur borað. Oljan.fo vitjaði á skrivstovuni hjá Faroe

Petroleum í Stavanger herfyri og fara vit í næstum at hava samrøðu við stjóran har. Herfyri fekk Faroe Petroleum í Norra heiðursløn fyri framúr gott arbeiði, tá felagið sum tað fyrsta nakrantíð megnaði at gera ein sera góðan bítishandil við almenna norska oljufelagið Petoro. Faroe Petroleum er annars við í nógvum boriverkætlanum komandi árinum. Í ár stendur ma. ein sera áhugaverdur brunnur á skránni. Tað er North Uist vestan fyri Hetland og skamt frá føroyska markinum. BP er fyrstøðufelag og er hetta fyrstu ferð eftir vanlukkuna í Meksikanska flógvanum, at BP aftgur borar ein brunn á djúpum vatni. Myndir - Faroe Petroleum hevur uppkallað heimskenda rocktónleikaran í einum av tess leitiloyum í Norðsjónum. Tveir av veterarunum í Faroe Petroleum, Graham Steward og Nils Sørensen Teitur Poulsen frá Det Norske Oljeselskab Tummas Pauli í Mýri frá Lundin Petroleum